

समाचार

छात्र संघ शपथ ग्रहण समारोह में शिरकत की महापौर ने
(दीप प्रज्वलन कर कराया समारोह का शुभारंभ, नवनिर्वाचित पदाधिकारियों को दी शुभकामनाएं)



कोरबा 24 सितम्बर 2016 –महापौर श्रीमती रेणु अग्रवाल ने आज शासकीय पोलिटेक्निक कोरबा में आयोजित छात्रसंघ शपथ ग्रहण समारोह में मुख्य अतिथि के रूप में अपनी गरिमामयी उपस्थिति प्रदान की, उन्होंने दीप प्रज्वलन कर समारोह का शुभारंभ कराया तथा नवनिर्वाचित पदाधिकारियों को अपनी शुभकामनाएं दी।

रूमगरा स्थित शासकीय पोलिटेक्निक कालेज कोरबा में नवनिर्वाचित पदाधिकारियों के शपथ ग्रहण हेतु समारोह का आयोजन किया गया। महापौर श्रीमती रेणु अग्रवाल ने समारोह के मुख्य अतिथि के रूप में अपनी उपस्थिति प्रदान की, उन्होंने मां सरस्वती के तैलचित्र के समक्ष दीप प्रज्वलन एवं पुष्पमाला का अर्पण कर समारोह का विधिवत शुभारंभ कराया। समारोह को संबोधित करते हुए महापौर श्रीमती रेणु अग्रवाल ने कहा कि पोलिटेक्निक कालेज के नवनिर्वाचित पदाधिकारियों का यह दायित्व है कि वे संस्था के छात्र-छात्राओं के हित में कार्य करें तथा कालेज प्रबंधन व छात्र-छात्राओं के बीच सेतु का कार्य करें, वे छात्र-छात्राओं के प्रतिनिधि हैं, मैं उन्हें अपनी शुभकामनाएं देती हूँ कि वे अपने दायित्वों का सफलतापूर्वक निर्वहन करें। उन्होंने नवनिर्वाचित पदाधिकारियों को बधाई दी तथा उनके उज्वल भविष्य की कामना की। समारोह के दौरान नवनिर्वाचित पदाधिकारियों को पद की शपथ ग्रहण कराई गई।

इस मौके पर संस्था के प्राचार्य ने पोलिटेक्निक कालेज में पेयजल की व्यवस्था किए जाने व आंतरिक सड़क निर्माण व मरम्मत कार्य आदि की आवश्यकता से महापौर को अवगत कराया, इसके साथ ही उन्होंने अनुरोध किया कि पोलिटेक्निक कालेज के टाईम टेबल के हिसाब से इस मार्ग में सिटी बसों का संचालन किया जाए ताकि कालेज आने वाले छात्र-छात्राओं को इसका समुचित लाभ मिल सके तथा उन्हें आवागमन में दिक्कत न हो। महापौर श्रीमती रेणु अग्रवाल ने उन्हें आश्वस्त किया कि इस दिशा में समुचित रूप से आवश्यक कार्यवाही की जाएगी। समारोह के दौरान प्राचार्य एस.एल. पटेल, समाज सेविका मंगल बुधिया, छात्रसंघ अध्यक्ष पुष्पेन्द्र चन्द्रा, उपाध्यक्ष राकेश पंकज,

सचिव सुजीत वर्मन, एन.एस.यू.आई. के जिला महासचिव सुनील निर्मलकर के साथ-साथ निर्वाचित प्रतिनिधि सूर्यप्रकाश साहू, भारती देवांगन, नीलेश कुमार, हिमाशु मानिकपुरी, आदि के साथ पोलिटेक्निक की छात्र-छात्राएं व अन्य नागरिकगण उपस्थित थे।

संपादकव्यूरोचीफ.....
कृपया प्रकाशनार्थ सादर संप्रेषित

(रावेन्द्र सिंह)
सहायक जनसंपर्क अधिकारी
नगर पालिक निगम
कोरबा (छ.ग.)